

Istruzzjonijiet ta' logħob tal-imgħodd



Il-Qari K4 Nislet minn dak li naqra l-punti ewlenin billi nidentifika l-kliem, il-frażijiet u s-sentenzi l-aktar importanti.

Il-Kitba K5 Nikteb mill-bidu jew inkompli djalogi mibdija fuq temi varji ta' bejn 140 u 200 kelma.

Aqra din l-informazzjoni u aħdem l-eżerċizzji ta' wara.

Iż-żunżana ddur iddur

- Din il-logħba tintlagħab bejn grupp ta' tfal ta' tfal ta' iktar minn tlieta.
- Dawn it-tfal joqogħdu bil-qiegħda mal-art f'forma ta' ċirku waqt li titkanta din it-taqbila:
"Iż-żunżana ddur iddur,
fuq il-bejt tal-kacċatur,
Gvernatur, arkitettur,
jew pittur,
meta tasal taħbi il-mina,
tagħmel żinn, żunn, żann."
- Sadanittant xi ħadd mill-grupp ikun qed jiġri madwar dan iċ-ċirku b'gebla żgħira f'idu donnu žunżana.
- Malli tispicċċat-taqbila, dak li jkun qed jiġri (iż-żunżana) ipoġgi l-gebla wara dahar it-tifel li jkun wasal warajh.
- Dak li jkollu l-gebla warajh imbagħad irid iqum jiġri wara ż-żunżana u jipprova jaqbadha!



Ix-xerrej

- Din il-logħba tintlagħab bejn ħafna tfal.
- Xi ħadd mit-tfal se jkun il-bejjiegħ.
- Xi ħadd se jkun ix-xerrej it-tajjeb u xi ħadd ix-xerrej il-ħażin.
- Il-bejjiegħ se jagħti isem t'oġġett tal-ikel lill-kumplament tat-tfal li baqa', mingħajr ma jkunu jafu x-xerrejja.
- Jibda x-xerrej it-tajjeb li se jistaqsi lill-bejjiegħ jekk għandux xi tip t'ikel.
- Jekk il-bejjiegħ ikun ta l-isem ta' dan l-oġġett lil xi ħadd, dan imur wara x-xerrej it-tajjeb, jekk le, ħadd ma jmur warajh.
- Ikompli x-xerrej il-ħażin li din id-darba se jistaqsi hu għal xi oġġett partikolari lill-bejjiegħ.
- Jekk il-bejjiegħ ikun ta l-isem ta' dan l-oġġett lil xi ħadd, dan imur wara x-xerrej il-ħażin. Jekk le, ħadd ma jmur warajh.
- Il-logħba tkompli bejn iż-żewġ xerrejja billi dawn, wieħed wara l-ieħor, jistaqsu lill-bejjiegħ min għal haġa u min għal oħra.
- Jirbaħ ix-xerrej li jkollu l-aktar tfal warajh.
- Wara ssir il-logħba tal-ġbid tal-ħabel bejn dawn iż-żewġ gruppi li jkunu ffurmaw wara ż-żewġ xerrejja.

Taħriġ A: Immarka dwar liema logħba qed tirreferi s-sentenza:

		Taż-Żunżana ddur iddur	Tax-Xerrej
1	F'din il-logħba jkun hemm dak li jgħidulu l-bejjiegħ.		
2	F'din il-logħba titkanta taqbila.		
3	Din il-logħba tirbaħha aktar ma jkollok tħall warajk.		
4	F'din il-logħba ssib il-ġiri.		

Taħriġ B: Qabel naħha m'oħra permezz tan-numri:

1	Fil-logħba taż-żunżana grupp ta' tħall joqogħdu bilqiegħda	xerrej tajjeb u xerrej ħażin.
2	Fil-logħba Tax-xerrej ikun hemm	jkun iż-żunżan.
3	Fil-logħba taż-żunżana dak li jkun qed jiġi	iż-żunżan biex tirbaħ.
4	Fil-logħba taż-żunżana trid taqbad	dahar it-tifel li jkun wasal warajh.
5	Malli tispicċċa t-taqbila ż-żunżan ipoġgi l-ġebla wara	fl-art f'forma ta' cirku.

Taħriġ Ċ: Wieġeb dawn il-mistoqsijiet:

1 Liema logħba tippreferi? Għaliex?

2 Jekk qatt ma lgħabt il-logħob, liema logħba tixtieq tilgħab? Għaliex?

3 Liema logħba tixtieq tilgħab ma' sħabek tal-klassi u liema logħba tippreferi tilgħab ma' ībieb oħra barra mill-iskola? Għaliex?

4 Fl-opinjoni tiegħek, liema logħba tista' toħloq l-aktar disgwid? Għaliex?

5 Liema logħba taħseb l-aktar togħġġob lill-bniet u liema taħseb li togħġġob l-aktar lis-subien? Għaliex?

Taħriġ D: Kompli dan id-djalogu li qed isehħi waqt il-logħba tax-xerrej:

Ix-xerrej it-tajjeb: *Għandek għażiñ?*

Il-bejjiegħ: _____.

Ix-xerrej it-tajjeb: *Mela ejja warajja Kristina.*

Il-bejjiegħ: *Issa inti jmiss xerrej ħażin. Staqsini x'għandi!*

Ix-xerrej il-ħażin: _____ ?

Il-bejjiegħ: *Le, m'għandix dqiq. Hadd mhu ġej warajk! Issa jmiss lilek biex issaqsini x'għandi fil-ħanut, xerrej tajjeb.*

Ix-xerrej it-tajjeb: _____ ?

Il-bejjiegħ: *Iva, għandi zokkor. Mur wara x-xerrej it-tajjeb, Mark.*

Ix-Xerrej il-ħażin: *Għandek ħalib?*

Il-bejjiegħ: _____.

Ix-xerrej il-ħażin: *Tajjeb, ejja warajja Erika.*

Ix-xerrej it-tajjeb: _____ ?

Il-bejjiegh: Le, m'għandix passolina. Hadd mhu ġej warajk!

Ix-xerrej il-ħażin: _____?

Il-bejjiegh: Le, m'għandix banana! Jien tal-merċa mhux tal-ħaxix! Imiss lix-xerrej it-tajjeb li se jilgħab tal-aħħar għax daqt isir il-ħin u forsi nilħqu nagħmlu l-ġbid tal-ħabel fl-aħħar!

Ix-xerrej it-tajjeb: _____?

Il-bejjiegh: Iva għandi bott tal-piżelli. Prosit! Inti rbaħt, xerrej tajjeb!

Ix-xerrej it-tajjeb: Daqqet il-qanpiena!

It-tfal tal-logħba: _____!